

भारत सरकार

गृह मंत्रालय

\* \* \* \*

नोर्थ ब्लॉक, नई दिल्ली,  
दिनांक 14 जुलाई, 2009

सेवा में

संलग्न सूची के अनुसार।

**विषय :** बायोमैट्रिक्स आधारित हाजिरी मॉनीटरिंग प्रणालियों की खरीद तथा स्थापना।

महोदय,

मुझे यह कहने का निदेश हुआ है कि गृह मंत्रालय का नोर्थ ब्लॉक, लोक नायक भवन तथा जैसलमेर हाऊस, नई दिल्ली स्थित अपने कार्यालयों के लिए बायोमैट्रिक्स आधारित हाजिरी मॉनीटरिंग प्रणालियों की खरीद करने का प्रस्ताव है।

2. इच्छुक बोलीदाताओं को स्मार्ट कार्डों और बायोमैट्रिक्स प्रणालियों से संबंधित अनुप्रयोगों का समाधान मुहैया कराने के क्षेत्र में व्यापक अनुभव होना चाहिए। प्रमुख सरकारी कार्यालयों, सार्वजनिक क्षेत्रों तथा निजी क्षेत्र की कंपनियों में इस कम्पनी की मौजूदगी होनी चाहिए। कम्पनी अन्य संगठनों में इसी प्रकार की मशीनें उपलब्ध कराए जाने के समर्थन में पर्याप्त दस्तावेजी साक्ष्य प्रदान करे।

3. इन मशीनों में कम से कम 24 घंटे के बैटरी बैक-अप तथा टी सी पी/आई पी कनेक्टिविटी सहित 8000 से भी अधिक फिंगरप्रिंट्स की भण्डारण क्षमता होनी चाहिए। यह प्रणाली स्मार्ट कार्ड तथा फिंगरप्रिंट दोनों पर आधारित होनी चाहिए। यह मजबूत तथा टेम्पर प्रूफ और प्रकृति के बदलावों, धूल, आदि से प्रतिरक्षित हो। इसके अलावा, यह फिंगरप्रिंट्स, डाटा, घटनाओं, समय तथा हाजिरी को आसानी से अपलोड एवं डाउनलोड करने वाली हो। इस प्रणाली की क्षमता कम से कम 60,000 रिकार्डों के रिकार्ड भण्डारण की होनी चाहिए। इसके अतिरिक्त, इन मशीनों के पुर्ज आसानी से उपलब्ध हों।

4. बोली संबंधी दस्तावेज में संस्थापना प्रभार, हार्डवेयर, सॉफ्टवेयर, स्मार्ट कार्ड तथा रखरखाव संबंधी लागत आदि का विशिष्ट ब्यौरा भी दिया हो। इस मंत्रालय को बिना कोई कारण बताए किसी एक अथवा सभी निविदाओं को रद्द करने का अधिकार है। निविदाकार फर्म को वैट/सेवा कर पंजीकरण प्रमाणपत्र प्रस्तुत करना होगा तथा उन्हें नवीनतम वैट/सेवा कर अनुमति प्रमाणपत्र भी प्रस्तुत करना होगा। इन दस्तावेजों के न होने पर, निविदा पर विचार नहीं किया जाएगा। निविदा में भाग लेने वाली सभी फर्मों को अपने मालिकों/हिस्सेदारों आदि की सूची, उनके दूरभाष नम्बरों के साथ-साथ इस आशय का प्रमाणपत्र/शपथपत्र प्रस्तुत करना होगा, कि इस फर्म को किसी सरकारी विभाग द्वारा न तो काली सूची में डाला गया है और न ही इस फर्म के खिलाफ कोई आपराधिक मामला दर्ज किया गया है।

5. इच्छुक पार्टियां तकनीकी बोलियों तथा वित्तीय बोलियों के लिए अलग-अलग लिफाफों का प्रयोग करते हुए अपनी बोलियां भेज सकती हैं। बायोमैट्रिक्स आधारित हाजिरी मॉनीटरिंग प्रणाली की खरीद/संस्थापना के लिए तकनीकी बोली/वित्तीय बोली शब्द प्रत्येक लिफाफे के ऊपर सुस्पष्ट रूप से चिह्नित किया जाए। बायोमैट्रिक्स आधारित हाजिरी तथा पहुंच नियंत्रण प्रणालियों के लिए मुहरबंद कोटेशनस, विधिवत निर्धारित तथा अधोहस्ताक्षरी को सम्बोधित कोटेशन डाक द्वारा भेजी जाएं ताकि 21 जुलाई, 2009 को प्रातः 11.00 बजे तक पहुंच जाएं अथवा 21 जुलाई, 2009 को प्रातः 11.00 बजे से पहले प्रशासन-III अनुभाग के कमरा सं. 2, नोर्थ ब्लॉक, नई दिल्ली-1 में रखी निविदा पेटी में जमा की जाएं। निर्धारित तारीख और समय के बाद प्राप्त कोटेशनों पर विचार नहीं किया जाएगा। तकनीकी बोलियों को उसी तारीख को प्रातः 11.30 बजे कमरा सं. 2-ए, नोर्थ ब्लॉक में, निविदाकर्ताओं अथवा उनके प्रतिनिधियों, जो उपस्थित रहना चाहें, की उपस्थिति में खोला जाएगा।

6. तकनीकी बोलियों की जांच इस प्रयोजनार्थ गठित तकनीकी मूल्यांकन समिति (टी इ सी) द्वारा की जाएगी और जिसके लिए पार्टियों को टी इ सी के समक्ष अपने उत्पाद के प्रदर्शनों की व्यवस्था करना अपेक्षित होगा। इस समिति को किसी एक अथवा सभी निविदाओं को बिना कोई कारण बताए रद्द करने का अधिकार है। समिति, स्वयं की संतुष्टि के लिए उत्पाद की विश्वसनीयता, प्रभावकारिता तथा व्यवहार्यता अथवा अन्य ब्यौरे की जांच करने के लिए फर्म के प्रतिनिधि से पूछताछ कर सकती है।

7. अधूरी अथवा सशर्त निविदा पर विचार नहीं किया जाएगा। उन फर्मों के निविदाकर्ताओं पर विचार किया जाएगा जो तकनीकी बोली के साथ डी डी ओ, गृह मंत्रालय, नई दिल्ली के पक्ष में देय डिमांड ड्राफ्ट के रूप में 15,000/- रुपए की अग्रिम

धन राशि जमा करेगा। अग्रिम धन राशि पर कोई ब्याज नहीं होगा।

8. कोई अग्रिम भुगतान नहीं किया जाएगा।

9. वित्तीय बोली में केवल मूल्य निहित होगा और वित्तीय बोली के साथ कोई अन्य दस्तावेज संलग्न नहीं किए जाएं।

(एन. के. अरोड़ा)

अवर सचिव, भारत सरकार

दूरभाष सं. 23094956

गृह मंत्रालय के लिए हाजिरी मॉनीटरिंग प्रणाली संबंधी निविदा पूछताछ पत्र

मै./कालकासॉफ्ट इन्फोटेक प्राइवेट लिमिटेडए-68, दूसरा तल, मेन रोड, कालका जीदिल्ली-110019

मै./वी एस एम इंटरप्राइजेज़ 21/1381,नाईवाला, करोल बाग, नई दिल्ली-110005

मै./स्टार लिंक कम्युनिकेशन्स प्राइवेट लिमिटेड,ए-19, ओखला इंडस्ट्रीयल एरिया, फेज-1नई दिल्ली

मै./विशेष इन्फोटेक्निक्स लिमिटेड,8 इ, वन्दना बिल्डिंग, 11 टाल्सटॉय मार्ग,नई दिल्ली-110001

मै./सिमोको टेलीकम्युनिकेशन्स (साऊथ एशिया) लिमिटेड, ब्लॉक इ पी एवं जी पी, सेक्टर-V विधाननगर, कोलकाता-700091

मै./फोर्च्यूना इम्पेक्स प्राइवेट लिमिटेड,12-डी, हैरिंगटॉन मेन्सन्स 8, हो ची मिन्हसाराणी, कोलकाता-71

मै./कॉरपोरेट इन्फोटेक प्राइवेट लिमिटेड, 16/ए, बेसमेंट, जंगपुरा एक्सटेंशन, नई दिल्ली।

मै./परफेक्ट कम्प्यूटर सिस्टम्स, बी-24, विश्वदीप टॉवर डिस्ट्रिक्ट सेन्टर, जनकपुरी, नई दिल्ली

मै./एक्यूमेन ऑटोमेशन प्राइवेट लिमिटेड, 1003, कीर्ति शिखर, डिस्ट्रिक्ट सेन्टर, जनकपुरी

मै./एमिनेन्ट एस्ट्रोटेक लिमिटेड यूनिट नं. 27, ब्लॉक-1, सिङ्को इलेक्ट्रॉनिक कॉम्पलैक्स, थिरू-वी का इंडस्ट्रीयल एस्टेट, गुडंडी, चेन्नई-600032

मै./ट्रांस्लाईन इंडिया बिजनेस सोल्यूशन प्राइवेट लिमिटेड, डी-91/7, ओखला इंडस्ट्रीयल एरिया फेज-1, नई दिल्ली-110020

मै./देवांशी सिस्टम्स, 1-159 ए, सेक्टर 22, नोएडा

मै./क्रिएटिव आई टी इंडिया प्राइवेट लिमिटेड, बी/201, कैलाश इंडस्ट्रीयल कॉम्पलैक्स, हीरानन्दानी – विखरोली लिंक रोड, पार्क साइट, विखरोली (वेस्ट), मुम्बई-400079

